

نیع姆 صدیقی مرحوم

رفتید ، ولے نہ از دل ما

پروفیسر خورشید احمد

میں پرنسپن یونیورسٹی میں ایک سیکی نار میں شرکت کے لیے گھر سے نکلنے والاتھا کہ برادر مسلم سجاد کا فیکس موصول ہوا: ”نیع姆 صدیقی بھی اللہ کو پیارے ہوئے---اَنَّ اللَّهَ وَاَنَا عِبْدُهُ رَاجِعُونَ“۔ میں ایک لمحے کے لیے سکتے میں آ گیا۔ موت تو برق ہے اور ہر لمحہ سب کا تناقاب بھی کرتی رہتی ہے لیکن کچھ افراد ایسے بھی ہوتے ہیں جن کو ہمیشہ زندہ ہی دیکھنے کو دل چاہتا ہے اور نیع姆 صاحب بھی ایسے چنیدہ افراد میں سے ایک تھے۔ میرے لیے ذاتی تعلقات کی نسبت سے ایک بڑے بھائی، فکری میدان میں رہنا، تحریکی زندگی میں قائد، علمی اور ادبی میدان میں ایک عہد ساز شخصیت!

برادر محترم نیع姆 صدیقی کے انتقال کی خبر سے دل پر ایک اور پہلو سے بھی چوٹ گئی جس کا قلق مجھے ہمیشہ رہے گا۔ اگست کے تیرے ہفتے میں میں آئی ایم کے بورڈ آف گورنر زکی مینگ کے لیے لاہور گیا۔ بعد میں جب اسلام آباد کے لیے روانہ ہو رہا تھا تو کسی نے اطلاع دی کہ نیع姆 صاحب ایک حادثاتی چوٹ کی وجہ سے ہسپتال میں ہیں۔ اتنا وقت نہ تھا کہ میں ان کو دیکھنے کے لیے جاسکتا۔ اس وقت ارادہ کیا کہ اگر تمبر میں لاہور جانا ہوا تو ان سے ضرور ملوں گا۔ مجھے کیا خبر تھی کہ اب اس ملاقات کا کوئی موقع باقی نہیں رہے گا۔ ان سے آخری ملاقات چند ماہ قبل منصوريہ میں سید مودودی انسٹی ٹیوٹ کی مجلس اعلیٰ کی مینگ میں ہوئی تھی۔ وہ محترم چودھری رحمت الہی صاحب اور میری درخواست پر علالت کے باوجود شرکت کے لیے تشریف لائے اور اپنے ساتھ ۵۰ برس کی یادوں کی سوغات بھی لائے۔ جماعت اسلامی سے قانونی رشتہ منقطع کرنے کے بعد بھی وہ ہمارے لیے ویسے ہی محترم اور محبوب رہے جیسے پہلے تھے اور ان کی شفقت میں بھی کوئی کمی نہیں آئی۔ یہی وہ چیز ہے جس نے ان کو دل کا مکین بنایا تھا اور صرف ان کی علمی، ادبی اور تحریکی خدمات ہی نہیں

بلکہ ان کی ذاتی صفات اور برادرانہ محبت کا میرے ہی نہیں سیکڑوں افراد کے دلوں پر ایسا نقش ہے کہ ان کی وفات پر بے ساختہ یہ کہنے کو دل چاہتا ہے کہ —

بعد از وفات تربت ما در زمین جو
درستہ ہے مردم عارف مزار ما است

ہماری وفات کے بعد ہمیں زمین کے اندر قبروں میں متلاش کرو۔ ہم اہل معرفت کے دلوں میں رہتے ہیں۔

نیم صاحب سے میرا پہلا تعارف جمیعت کے ابتدائی دور میں ہوا۔ اسلامی جمیعت طلبہ کا پہلا مطبوعہ تعارف، جس سے مجھے جمیعت کو سمجھنے کا موقع ملا، ان ہی کا لکھا ہوا تھا۔ تعارف میں نے کراچی ہی میں پڑھ لیا تھا اور جب سالانہ اجتماع میں شرکت کے لیے لا ہور گیا تو فطری طور پر مولانا مودودی اور مولانا اصلحی کے بعد جس شخص سے ملنے کا شوق تھا وہ نیم صاحب تھے۔ اس لیے بھی کہ مولانا مودودی کی گرفتاری کے زمانے میں ترجمان القرآن کی ادارت انہوں نے کی تھی اور ان کے ”اشارات“ نے ہم سب کو بے حد متأثر کر کر کھا تھا۔ خرم، ظفر اسحاق اور میں اپنے پہلے ناظم اعلیٰ ظفر اللہ خان کے ساتھ نیم صاحب سے ملنے گئے۔ پہلا تاثر ملا جلا تھا۔ ان کی تحریروں کو پڑھنے سے ایک بھاری بھر کم شخصیت کا تصور ہن نے بنالیا تھا۔ ملتو اپنے سامنے ایک دبلے پتلے اور چہرے مہرے سے شر میلے بزرگ کو پایا۔ لیکن تھوڑی ہی گفتگو میں ان کے جو ہر کھلے۔ علیمت، ممتازت، جمیعت سے محبت اور نوجوانوں کے دل موہ لینے والے حسن بیان نے اپنا جادو چلا دیا اور یہ کیفیت ہو گئی کہ ع

وہ کہیں اور سنا کرے کوئی

پھر نیم صاحب کو کراچی میں جہانگیر پارک کے ایک تاریخی اجتماع میں سنا جس میں دو گھنٹے کی تقریر میں انہوں نے ”معاشری ناہموار یوں کا اسلامی حل“ پیش کیا۔ یہ تقریر علم اور خطاب کا شاہکار تھی اور یہی تقریر اس کتاب کی بنیاد بنی، جو اسی نام سے بعد میں شائع ہوئی۔ چراغ راہ سے بھی اسی زمانے میں رہتیہ ارادت استوار ہوا اور اس طرح نیم صاحب، بحیثیت مصنف، مقرر، ادیب، شاعر، تحریکی قائد ہمارے دل و دماغ پر چھا گئے۔ پھر جب میں ۱۹۵۷ء میں مرکزی شوریٰ کا رکن منتخب ہوا تو اس وقت سے ۲۰۰۲ء تک نیم صاحب سے بڑا ترقی می تعلق رہا جس کی حسین یادیں میرا بہترین سرمایہ حیات ہیں۔ یہ ان کی عظمت تھی کہ علم، عمر، تحریک، ہر اعتبار سے فوقیت رکھنے کے باوجود ہمارا تعلق دوستانہ اور برادرانہ رہا۔ ان کے ساتھ علمی اور تحریکی دونوں عجائز پر کام کرنے اور ان سے سیکھنے کا موقع ملا۔ لیکن ہمیشہ انہوں نے اتنی عزت سے معاملہ کیا کہ خوردو بزرگ کا فرق باقی نہیں رہا۔

ہم تو انھیں صرف نیع صدیقی ہی کے طور پر جانتے تھے۔ یہ عقدہ بعد میں کھلا کہ ان کا اصل نام فضل الرحمن ہے۔ ان کی پیدائش خان پور، تحصیل چکوال، ضلع جہلم میں ہوئی (۲ جون ۱۹۱۶ء)۔ جماعت اسلامی کے بانی ارکان میں سے تھے اور ۱۹۳۱ء ہی میں بستر بوریا لے کر اور مدرسے کی تعلیم ناکمل چھوڑ کر مولا ناسید ابوالاعلیٰ مودودی کی دارالاسلام کی خانقاہ میں داخل ہو گئے اور پھر علم و ادب، تحقیق و صحافت، لفظ و نثر ہر میدان میں اپنا لوبامنوالیا۔ نیع صاحب ایک صاحب طرز ادیب اور مشکل گشا مفکر تھے۔

بلاشبہ مولا نا مودودی کو انھوں نے اپنا استاد مرشد اور رول ماؤں بنایا لیکن اپنی تخلیقی انفرادیت (originality) کی بنا پر ہر میدان میں اپنا منفرد مقام بنا یا۔ تصنیف و تالیف کے میدان میں انھوں نے گراں قدر خدمات انجام دیں۔ ان کا سب سے بڑا علمی کارنامہ محسن انسانیت ہے جو سیرت نگاری میں ایک نئی روایت کی بنیاد ہے۔ حضور اکرم صلی اللہ علیہ وسلم کی ذات بابرکات پر ہر پہلو ہی سے کام ہوا ہے لیکن نیع صاحب نے محسن انسانیت کے ذریعے وہی خدمت انجام دی ہے جو تفسیر کے میدان میں مولا نا مودودیؒ نے تفہیم القرآن کی شکل میں انجام دی۔۔۔ یعنی نبی کریمؐ کی زندگی بحیثیت داعی، قائد تحریک اسلامی اور عالمی انقلاب کے بانی۔ واقعات وہی ہیں جو ہر سیرت کی کتاب میں ملتے ہیں لیکن انھوں نے ان کی معنویت کو دور نبویؐ ہی نہیں آج کے دور سے ان کی نسبت اور مطابقت کے حوالے سے ایک نئی جہت دی ہے۔ ان کی یہ کتاب حق کے طالبان اور سیرت پر کام کرنے والوں کے لیے برسوں روشن چراغ رہے گی۔

انھوں نے اجتماعی علوم اور معاشرت و سیاست کے دسیوں موضوعات پر قلم اٹھایا ہے اور ہر میدان میں فکر اور اسلوب دونوں اعتبار سے پختگی کے ساتھ جس تخلیقی انفرادیت کا مظاہرہ کیا ہے وہ انھی کا حصہ ہے۔ نیع صاحب کا کمال ہے کہ ایک گھے سے پٹے موضوع کو بھی زندہ جاوید بنا دیتے ہیں اور ایک جانی بوجھی بات کو بھی اس طرح بیان کرتے ہیں کہ اس میں ندرت اور تازگی محسوس ہوتی ہے۔

افسانہ رپورتاژ اور ادبی تنقید کے میدان میں بھی انھوں نے اپنا مقام پیدا کیا۔ وہ تحریک ادب اسلامی کے سرخیل کا درجہ رکھتے ہیں۔ شعر کے میدان میں بھی وہ بڑا اونچا مقام رکھتے ہیں۔ ان کا پہلا شعر جس نے مجھے چونکا دیا تھا وہ وہ تھا جو چراغ را کی بندش کے بعد شائع ہونے والے شمارے کی لوح پر رقم تھا۔

گر ایک چراغِ حقیقت کو گل کیا تم نے

تو مونج دود سے صد آفتاب ابھریں گے

ان کی نظم ”ہم لوگ اقراری جرم ہیں“، ایک زمانے تک ہم سب کے جذبات کی ترجمان رہی۔

نیع صاحب کے بیہاں حسن خیال اور حسن بیان دونوں کا حسین امترانج پایا جاتا ہے اور حرکت، جدوجہد،

کش کمکش اور روح جہاد ان پر مستزاد۔ وہ ایک اچھے شاعر ہی نہیں، ایک تحریکی شاعر بھی ہیں۔ جس طرح فیض احمد فیض کے یہاں شعری حسن کے ساتھ تحریکیت (گواہ ایک دوسرے پس منظر سے) پائی جاتی ہے، اسی طرح اسلامی انقلابیت کے پس منظر میں نیم صاحب کا شعراً ایک پیغام اور تبدیلی کی دعوت لیے ہوئے ہے۔ نعت کے میدان میں ان کی نقیبیہ نظم ”میں ایک نعت کہوں سوچتا ہوں کیسے ہوں؟“، ایک منفرد کاوش اور روح کو ترپا دینے والی چیز ہے: محسن انسانیت کا شعری خلاصہ!

مجھے ان کے ساتھ سب سے زیادہ قریب سے کام کرنے کا موقع سیارہ ڈائجسٹ کے قرآن نمبر کی ترتیب کے وقت میسر ہوا۔ اس کی پہلی دو جلدیں ہماری مشترک کوشش ہیں اور آخری جلد صرف نیم صاحب کی مرتب کردہ ہے۔ میں نے اپنے ذوق کے مطابق بس ایک علمی خزینہ مرتب کرنے کی کوشش کی (محمود فاروقی مرحوم، معروف شاہ شیرازی اور نثار احمد میرے معاون تھے)۔ لیکن نیم صاحب نے اپنی محنت سے اس پورے مجموعے کو چار چاند لگائے اور ادبی اور علمی دونوں اعتبار سے بیش بہا اضافے کیے۔

مرکزی شوری کی قراردادیں پہلے مولانا محترم سید ابوالا علی مودودی خود مرتب فرمایا کرتے تھے۔ پھر یہ سعادت نیم صاحب اور مجھے حاصل ہوئی۔ لیکن میں نے نیم صاحب کو ایک استاد کا درجہ دیا اور وہ تھے بھی اس کے مستحق۔ میں نے اس زمانے میں ان سے بہت کچھ سیکھا (شاید طول نویسی سمیت۔۔۔ جو ہم دونوں میں مشترک رہی!)۔

نیم صاحب کا وہ دور ہمارے لیے بہت روحانی کرب کا باعث رہا جو جماعت سے ان کے قانونی تعلق کے ٹوٹ جانے پر منع ہوا۔ الحمد للہ اس دور میں بھی اور اس کے بعد بھی ہمارا ذاتی تعلق کبھی متاثر نہ ہوا۔ جماعتی حیثیت سے بھی ان کا احترام اور ان کی فکر سے استفادہ اسی طرح جاری رہا بلکہ استف Neville کے بعد چودھری رحمت الہی صاحب اور میں امیر جماعت کے مشورے سے ان کے گھر جا کر ان سے ملنے اور ذاتی ہی نہیں، تحریکی تعلق کو بھی جس شکل میں بھی ممکن ہو، جاری رکھنے کی درخواست کی۔ اس ملاقات میں انہوں نے خاص طور پر برادر حفظہ الرحمن احسن کو بھی مدعو کیا۔

برا در محترم نیم صدیقی ایک ہمہ جہت شخصیت کے مالک تھے اور ذاتی شرافت اور بزرگانہ شفقت کے ساتھ علمی، ادبی، ثقافتی، ہر میدان میں انہوں نے ایسی گروہ قدر خدمات انجام دی ہیں جن کے اثرات ایک مدت تک جاری رہیں گے۔ وہ علم و ادب دونوں کے شہسوار تھے۔ تحقیق، تحریر، تقریز، مجلسی گفتگو، ہر میدان میں ان کا ایک منفرد مقام تھا۔ اپنے ۵۰ سالہ تعلق پر نظر ڈالتا ہوں تو میر قی میر کی زبان میں ان کی روح کو گنگنا تے ہوئے محسوس کرتا ہوں کہ ۔۔۔

باتیں ہماری یاد رہیں، پھر باتیں ایسی نہ سینے گا
جو کہتے کسی کو سینے گا، تو دیر تک سر دھینے گا
اللہ تعالیٰ ان کی مغفرت فرمائے، ان کی خدمات کو شرف قولیت سخنے، ان کے جلائے ہوئے چاغوں کو
ہمیشہ ضوفشاں رکھے، ان کی بشری کمزوریوں سے درگزرفرمائے، انھیں جنت کے اعلیٰ مقامات پر جگہ دئے، ان کے
لواحقین کو صبر بیل سے نوازے اور اس امت کو ان جیسے خادمان دین سے بھی محروم نہ کرے۔ آمین!
